

گرانو والدينو او سرپرستانو،

هيله ده دا پيغام تاسو او ستاسو كورنۍ په ښه حالت كې ومومي. مور پوهېږو چې دا وخت د ځينو كورنيو لپاره د اندېښنې او ناڅرگندتيا سبب كېدای شي، او غواړو تاسو ته ډاډه دركړو چې د خپلو زده‌كوونكو او كاركوونكو خونديتوب، هوساينه او درناوی زموږ تر ټولو لوی لومړيتوب دی.

د مينيښوټا د لوی څارنوال د لارښوونو له مخې، د ICE ادارې كاركوونكي اجازه نه لري چې د قانوني محكمې له حكم پرته ښوونځي ته داخل شي يا د ښوونځي په ملكيت كې پاتې شي. زموږ ښوونځي به تل قانون تعقيب كړي او په عين حال كې به د زده‌كوونكو د ساتنې لپاره خپل ټول صلاحيت وکاروي ترڅو يو ارام، خوندي او ملاتړ كوونکی تعليمي چاپېريال وساتي.

موږ درك كوو چې ځينې كورنۍ ښايي دا مهال ښوونځي ته د راتلو په اړه اندېښنه ولري. د هغو كورنيو لپاره چې اړتيا احساسوي، د آنلاین زده‌كړې انتخاب شته. د لا زياتو معلوماتو لپاره، مهرباني وكړئ له اړوند ښوونيز مسؤل سره اړيکه ونيسي:

- ابتدايي ښوونځۍ: مديرې مس لوری میكو (Laurie Mako) 651-645-1000 داخلي شمېره 138

- ايسه: مدير ډاکټر محمود (Dr. Mohamud) 651-369-7555 داخلي شمېره 409

- شپږم او اووم ټولگي: مهرباني وكړئ 1000-645-651 داخلي شمېره 100 ته زنگ

ووھئ

که څه هم موږ باور لرو چې حضوري زده‌کړه د زده‌کونکو لپاره ډېرې گټې لري، موږ د هرې كورنۍ ځانگړی حالت هم درناوی کوو او چمتو یو چې د ستاسو د ماشوم د زده‌کړې ملاتړ وکړو.

که چېرې د زده‌کونکو د رخصتېدو پر مهال د ICE کارکوونکي زموږ د ښوونځي په شاوخوا کې حاضر وي، زده‌کونکي به په خوندي ډول د ودانۍ دننه وساتل شي، او کورنۍ به سمدستي د روبوکال او پيغام له لارې خبر شي. هېڅ زده‌کونکی به تر هغه وخته خوشې نه شي څو چې موږ ډاډه نه شو چې دا خوندي او مناسب دي.

دا يو ستونزمن وخت دی، خو مهرباني وكړئ پوه شئ چې تاسو يوازي نه ياست. زموږ د ښوونځي ټولنه د پاملرنې، درناوي او همکارۍ پر بنسټ ولاړه ده، او موږ ژمن يو چې په هر گام كې له يو بل سره مرسته وكړو.

په درناوي او مننې سره،
سامويل يگزاو